

चित्तौड़गढ़ में डिवाइडर से टकराकर पलटी कार, दो लोगों की मौत, एक घायल

प्रारंभिक रूप से हादसे का मुख्य कारण कोहरा और तेज रफ्तार माना जा रहा है

जयपुर/चित्तौड़गढ़। चित्तौड़गढ़ जिले के भादसोड़ा थाना इलाके में उदयपुर-चित्तौड़गढ़ सिक्स लेन पर मंगलवार सुबह तेज रफ्तार से आ रही कार डिवाइडर से टकरा कर पलटी खा गई। इस हादसे में दो लोगों की मौत हो गई और वहीं एक अन्य व्यक्ति घायल हो गया, जिसे उपचार के लिए जिला चिकित्सालय में भर्ती कराया गया है। बताया जा रहा है कि कार की रफ्तार इतनी तेज थी कि बोनट में से उछल कर इंजन सर्विस रोड से भी दूर जा गया।

थानाधिकारी महेंद्र सिंह गुर्जर ने बताया कि मंगलवार सुबह एक कार उदयपुर से चित्तौड़गढ़ की ओर जा रही थी। इस दौरान नरधारी गांव के निकट कार सिक्सलेन के बीच में लगाए सीमेंट के डिवाइडर से टकरा गई। इस

- बताया जा रहा है कि कार की रफ्तार इतनी तेज थी कि बोनट में से उछल कर इंजन सर्विस रोड से भी दूर जा गया

- चित्तौड़गढ़ जिले के भादसोड़ा थाना इलाके में उदयपुर-चित्तौड़गढ़ सिक्स लेन पर हुआ हादसा

हादसे के बाद कार के परखच्चे उड़ गए। इस हादसे दो की मौके पर ही मौत हो गई थी और एक अन्य गंभीर घायल हो गया। बताया जा रहा है कि यह तीनों ही व्यक्ति उदयपुर के रहने वाले हैं। पुलिस ने एंबुलेंस की सहायता से मृतकों के शव को जिला चिकित्सालय की मोर्चरी में रखवाया है और घायल व्यक्ति का अस्पताल में इलाज चल रहा है। थानाधिकारी ने बताया कि प्रारंभिक रूप से हादसे का कारण

कोहरा और तेज रफ्तार मुख्य कारण माना जा रहा है।

एएसआई जीवन सिंह ने बताया कि इस हादसे में कार सवार सौम्या सालवी (18) और ध्रुव सुथार (20) को गंभीर चोटें आईं और दोनों की मौके पर ही मौत हो गई। वहीं अन्य युवक प्रवीण जाट गंभीर रूप से घायल हो गया। जहां घायल प्रवीण जाट को प्राथमिक उपचार के बाद उदयपुर रेफर किया गया। जांच में सामने आया कि

प्रवीण जाट (20) ने अपने दोस्त ध्रुव सुथार और सौम्या सालवी के साथ उदयपुर से चित्तौड़गढ़ आ रहा था। कार को ध्रुव सुथार ड्राइव रहा था। पुलिस ने क्षतिप्रस्त कार को सड़क से हटाकर यातायात सुचारू कराया। हादसे के कारण कुछ समय के लिए हाईवे पर जाम रहा। जहां मौके पर पहुंची पुलिस ने जाम खुलवाया। इधर मृतकों के परिजनों को सूचित किया, जिनके आने के बाद शवों का पोस्टमार्टम करवा कर उनको सुपुर्द किया गया।

बाइक की टक्कर से युवक की मौत : डुंगरपुर के कुंआ थाना क्षेत्र के चिखली में हैरिंग ब्रिज देखने गए एक युवक को तेज रफ्तार बाइक ने टक्कर मार दी। हादसे ने युवक की दर्दनाक मौत हो गई। वह अपने दो साथियों के साथ ब्रिज पर गया था।

कुंआ थाना एएसआई अशोक कुमार ने बताया कि चिखली में नव निर्मित हैरिंग ब्रिज पर एक्सिडेंट की घटना हुई। निलेश पुत्र दिनेश रेत निवासी दाहला अपने दो साथी मोहन और लोकेश के साथ हैरिंग ब्रिज देखने गया था। बाइक को साइड में खड़ी कर वह अपने दोस्तों के साथ हैरिंग ब्रिज देख रहा था। इस दौरान एक तेजरफ्तार बाइक ने नीलेश को टक्कर मार दी। हादसे में निलेश गंभीर रूप से घायल हो गया, जिसे डुंगरपुर अस्पताल लेकर आए, जहां जांच के बाद डॉक्टर ने उसे मृत घोषित कर दिया। घटना की सूचना पर परिजन भी पहुंच गए, पुलिस ने शव को अस्पताल के मोर्चरी में रखवाया। पुलिस अब परिजनों की रिपोर्ट के आधार पर आगे की कार्रवाई करेगी। पुलिस घटना को लेकर जांच कर रही है।

जोधपुर में 9 2 किलो डोडा-पोस्ट सहित तीन तस्कर गिरफ्तार

दो तस्कर मध्यप्रदेश नीमच के रहने वाले हैं, जबकि एक तस्कर स्थानीय बताया गया है

जोधपुर, (कासं)। एंटी नारकोटिक्स टास्क फोर्स और मथानिया पुलिस ने संयुक्त कार्रवाई करते हुए ओसियां बाइपास रोड पर एक कार को नाकाबंदी में पकड़ा। कार की तलाशी लिए जाने पर उसमें पांच कट्टे प्लास्टिक के अवैध डोडा-पोस्ट से भरे मिले जेकि वजन में 92.240 किलोग्राम था। पुलिस ने कार में सवार तीन तस्करों को गिरफ्तार किया है। दो तस्कर मध्यप्रदेश नीमच के रहने वाले हैं, जबकि एक स्थानीय है। एमपी से खुद तस्कर कार लेकर आए। कार गुजरात पासिंग नंबर की है

- कार गुजरात पासिंग नंबर की है और यह चोरी की होने का भी अंदेशा बना है, डोडा-पोस्ट की खरीद-फरोख्त के संबंध में पुलिस जांच में जुटी

और यह चोरी की होने का भी अंदेशा बना है। फिलहाल डोडा-पोस्ट की अवैध खरीद-फरोख्त के संबंध में पुलिस जांच में जुटी है। पुलिस आयुक्त ओमप्रकाश, डीसीपी पूर्व पीडी नित्या के निर्देशानुसार मादक पदार्थ तस्करी की रोकथाम के लिए जिले में नाकाबंदी करवाई गई।

जिसके लिए एएनटीएफ के एसआई प्रमित चौहान, मथानिया थानाधिकारी कैलाशी द्वारा नाकाबंदी की गई। पुलिस की टीम ने ओसियां बाईपास पर देवासी होटल के नजदीक एक ब्रेजा कार को नाकाबंदी में पकड़ा। पुलिस ने इस कार की तलाशी ली तब उसमें तीन सवार मिले। गाड़ी में पांच कट्टे प्लास्टिक के

भरे मिले जिसमें 92.240 किलो अवैध डोडा-पोस्ट पाया गया। पुलिस ने कार में सवार तीन तस्करों जिनमें मध्यप्रदेश में नीमच के सुखेडा पीपलोदा निवासी कपिल पुत्र रूपनाथ, एमपी नीमच के जिरन निवासी धर्मपाल पुत्र श्याम चंद्र एवं स्थानीय जोधपुर के कापरड़ा स्थित खोखरिया निवासी विकास पुत्र मोहनलाल विश्वैश्र्वी को गिरफ्तार किया है। पुलिस अब अभियुक्तों से डोडा पोस्ट की खरीद फरोख्त के संबंध में पूछताछ कर रही है।

बीकानेर में सीजन का पहला कोहरा देखने को मिला

बीकानेर, (निर्सं)। शहर में मंगलवार को इस सीजन का पहला कोहरा देखने को मिला। सुबह के समय घने कोहरे के कारण विजिबिलिटी महज 5० मीटर के आसपास रही। लंबे इंतजार के बाद दिसंबर के तीसरे सप्ताह में कोहरे की दस्तक के साथ ही शहर में सर्दी का असर तेज हो गया है। तापमान में आई अचानक गिरावट ने आमजन को ठिठुरने पर मजबूर कर दिया है।

बीकानेर शहर का न्यूनतम तापमान अब गिरकर 1० डिग्री सेल्सियस से नीचे पहुंच गया है। अब तक शहरी क्षेत्र में न्यूनतम तापमान 1० डिग्री से ऊपर बना हुआ था, लेकिन कोहरे के साथ अचानक ठंड बढ़ गई है। हालांकि कड़ाके की सर्दी का असर अभी पूरी तरह सामने आना बाकी है। ग्रामीण क्षेत्रों में कोहरा पहले से ही बना हुआ है। खासकर लूथकरपसर और श्रीदुर्गारढ़ क्षेत्र के गांवों में लगातार

पैंथर ने तीन बकरियों का शिकार किया

मसूदा, (निर्सं)। मसूदा उपखंड क्षेत्र में इन दिनों लगातार पैंथर का मुवमंट नजर आ रहा है। इसी क्रम में बीती रात नाड़ी ग्राम पंचायत के ग्राम मात का बाडिया में जंगली जानवर ने तीन बकरियों को अपना निवाला बना दिया। सूचना पर मसूदा वन विभाग के अधिकारी मौके पर पहुंचे और गंगली जानवरों के पगमार्क जांचे, जिसमें पैंथर होने की आशंका जताई।

पीडित रसूल काठात पुत्र शमा काठात ने बताया कि बीती रात उसके मकान के पास ही बने बाड़े में बकरियां बंधी हुई थी। देर रात जंगली जानवर बाड़े में कूदकर दो बकरियों को मौके पर ही मौत के घाट उतार दिया। वहीं तीसरी बकरी को साथ में लेकर चला गया। हालांकि अभी तय नहीं हो पाया है कि यह जानवर पैंथर है या कोई अन्य जंगली जानवर। इसकी जानकारी वन विभाग के अधिकारी ही दे पाएंगे।

रसूल काठात ने बताया कि मृत बकरियों की जानकारी वन विभाग के अधिकारियों को दी गई जिसके चलते मसूदा वन विभाग के अधिकारी हजारीलाल मौके पर पहुंचे। जहाँ हजारी लाल ने जंगली जानवरों के पगमार्क जांचे, जिसमें पैंथर होने की आशंका जताते हुए दोनों बकरियों का मौके पर ही डॉक्टर को बुलाकर पोस्टमार्टम करवाया एवं पीडित परिवार को उचित मुआवजा दिलवाने का आश्वासन दिया।

- विजिबिलिटी 50 मीटर, पारा 10 डिग्री से नीचे, ग्रामीण इलाकों में शीतलहर

- मौसम विभाग ने बीकानेर शहर और ग्रामीण क्षेत्रों में तापमान में अभी और गिरावट की संभावना जताई

तापमान में गिरावट दर्ज की जा रही है। लूणकरणसर इससे पहले प्रदेश का सबसे ठंडा इलाका भी रह चुका है। वर्तमान में इन क्षेत्रों में न्यूनतम तापमान 5 से 6 डिग्री सेल्सियस के बीच बना हुआ है।

मौसम विभाग के अनुसार बीकानेर शहर और ग्रामीण क्षेत्रों में तापमान में अभी और गिरावट की संभावना है। मौसम विभाग के अनुसार 19 दिसंबर तक बीकानेर सहित प्रदेश के अधिकांश हिस्सों में कोहरा छाए रहने की संभावना जताई गई है। बीकानेर संभाग के चुरू और सीकर के कुछ हिस्सों में घना कोहरा रहने की आशंका है। कोहरे के

बीच स्कूली बच्चों और कोचिंग स्टूडेंट्स को सुबह-सुबह यात्रा करनी पड़ रही है, जिससे जोखिम बढ़ गया है। राज्य सरकार ने सभी सरकारी और निजी स्कूलों का समय सुबह 1० बजे से शाम 4 बजे तक करने के आदेश जारी किए हैं, लेकिन अधिकांश निजी स्कूल इसका पालन नहीं कर रहे हैं। कई स्कूल सुबह 8 से 9 बजे के बीच शुरू हो रहे हैं, जिससे बच्चों को सुबह 7 बजे ही घर से निकलना पड़ रहा है। इसी तरह कई निजी कोचिंग संस्थानों का समय भी सुबह 7 बजे से होने के कारण विद्यार्थियों को कोहरे में सफर करना पड़ रहा है।

नसीराबाद छावनी परिषद को “रक्षा मंत्री उत्कृष्टता पुरस्कार” से सम्मानित किया

नसीराबाद, (निर्सं)। छावनी परिषद नसीराबाद के इतिहास में यह क्षण गौरव, सम्मान और उपलब्धियों का स्वर्णिम अध्याय बनकर दर्ज हो गया है। परिषद को देश के प्रतिष्ठित रक्षा मंत्री उत्कृष्टता पुरस्कार से सम्मानित किया जाना इस

- यह उपलब्धि पारदर्शी प्रशासन, डिजिटल गवर्नेंस, ई-छावनी मॉड्यूल्स के प्रभावी क्रियान्वयन तथा नागरिक-केंद्रित सेवाओं की सफलता का जीवंत उदाहरण है

बात का सशक्त प्रमाण है कि छावनी परिषद नसीराबाद ने उत्कृष्ट प्रशासनिक दक्षता, दूरदर्शी नेतृत्व, तकनीकी नवाचार और जनसेवा के प्रति अटूट प्रतिबद्धता के माध्यम से राष्ट्रीय स्तर पर एक आदर्श संस्थान के रूप में अपनी विशिष्ट पहचान स्थापित की है। यह सम्मान छावनी परिषद नसीराबाद के इतिहास में पहली बार प्राप्त हुआ है, जिसने परिषद को देश की अग्रणी छावनी परिषदों की पंक्ति में स्थापित कर दिया है। यह उपलब्धि पारदर्शी प्रशासन, डिजिटल गवर्नेंस, ई-छावनी मॉड्यूल्स के प्रभावी क्रियान्वयन तथा



नई दिल्ली में आयोजित समारोह में रक्षा मंत्री राजनाथ सिंह ने पुरस्कार प्रदान किया। इस दौरान छावनी परिषद नसीराबाद के अध्यक्ष ब्रिगेडियर हरिश कुमार, मुख्य अ. अधिकारी डॉ. नितिश गुप्ता मौजूद रहे।

नागरिक-केंद्रित सेवाओं की सफलता का जीवंत उदाहरण है।

यह प्रतिष्ठित पुरस्कार नई दिल्ली में आयोजित राष्ट्रीय समारोह में रक्षा मंत्री राजनाथ सिंह द्वारा प्रदान किया गया। इस अवसर पर चीफ ऑफ डिफेंस स्टॉफ, रक्षा सचिव, महानिदेशक रक्षा संपदा शोभा गुप्ता और वित्तीय सलाहकार (रक्षा) की उपस्थिति ने समारोह की गरिमा को और भी बढ़ाया। सम्मान समारोह के दौरान मंच पर

छावनी परिषद नसीराबाद के अध्यक्ष ब्रिगेडियर हरिश कुमार, मुख्य अधिशासी अधिकारी डॉ. नितिश गुप्ता, कार्यालय अधीक्षक प्रवीण यादव तथा कनिष्ठ अभियंता विश्वेन्द्र सिंह उपस्थित रहे। यह सम्मान उनके संयुक्त प्रयासों, अनुकरणीय नेतृत्व, प्रशासनिक कुशलता और टीम-वर्क का प्रत्यक्ष प्रमाण है। समारोह में छावनी परिषद नसीराबाद द्वारा किए गए विकासात्मक, जनकल्याणकारी, तकनीकी और

प्रशासनिक सुधारों पर आधारित एक संक्षिप्त डॉक्यूमेंट्री (शॉर्ट फ़िल्म) भी प्रदर्शित की गई, जिसे रक्षा मंत्री सहित उपस्थित वरिष्ठ अधिकारियों द्वारा विशेष सराहना मिली। निस्संदेह, यह ऐतिहासिक उपलब्धि केवल छावनी परिषद नसीराबाद की नहीं, बल्कि समूचे नसीराबाद क्षेत्र के लिए गर्व, प्रेरणा और भविष्य की नई ऊँचाइयों की दिशा में एक निर्णायक मील का पत्थर सिद्ध होगी।

रिश्वत मामले में आरोपी एसएसआई को चार साल का कारावास

अलवर, (निर्सं)। एसबी कोर्ट अलवर की जज अनु चौधरी ने वर्ष 2017 के रिश्वतखोरी के मामले में आरोपी एसएसआई को दोषी करार देते हुए 4 साल की सजा सुनाई है। साथ ही अदालत ने आरोपी पर 1० हजार का जुर्माना भी लगाया है।

सरकारी वकील जसवंत सिंह चौहान ने बताया कि परिवादी नवाब ने 23 मार्च 2०17 में एसबी को शिकायत दी थी। शिकायत में बताया गया कि उसके बेटे अब्दुल सहित तीन युवकों के बीच आपसी झगड़ा हो गया था, जिसका मामला किशनगढ़ बास

- अदालत ने आरोपी पर 10 हजार का जुर्माना भी लगाया

थाने में दर्ज था। इस घटना में केवल उसके बेटे अब्दुल को ही चोट आई थी। आरोप है कि किशनगढ़ बास थाने में तैनात एसएसआई यादराम ने बेटे का नाम मुकदमे से हटाने के एवज में 2० हजार की रिश्वत की मांग की फिर 15 हजार में डील पक्की हुई। आरोपी एसएसआई पांच हजार पहले ले चुका था। शिकायत के बाद एसबी टीम ने कार्रवाई करते

हुए एसएसआई यादराम को 1० हजार की रिश्वत लेते हुए रंगे हाथ गिरफ्तार कर लिया था। एसबी टीम को देखकर आरोपी एसएसआई थाने की दीवार कूद कर भाग गया था जिसको एक किलोमीटर लौड़ कर टीम ने पकड़ा था। यादराम एमआईए थाना क्षेत्र के मोणापुरा का रहने वाला है जो किशनगढ़ तैनात था। मामले में अलवर एसबी कोर्ट में ट्रायल चला, जहां 21 गवाहों के बयान दर्ज किए गए। सुनवाई पूरी होने के बाद कोर्ट ने एसएसआई यादराम को दोषी मानते हुए चार वर्ष की सजा और जुर्माने से दंडित किया।

दुष्कर्मों को 1० साल की सजा

अलवर, (निर्सं)। पाँक्सो कोर्ट ने नाबालिग से रेप करने वाले 30 साल के आरोपी अजीत को 1० साल की सजा और 1० हजार रुपए के आर्थिक दंड से दंडित किया है। नाबालिग से रेप का मामला 2०24 का है।

विशिष्ट लोक अभियोजक विनोद शर्मा ने बताया कि पाँक्सो कोर्ट ने रेप करने वाले अजीत को 1० साल की सजा सुनाई है। मामले के अनुसार 4 मई 2०24 को नाबालिग से रेप का मामला 2०24 का है।

बाहर मजदूरी करने गया था। रात को उसकी नाबालिग बेटी टॉयलेट करने बाहर आई तो अजीत यादव ने उसे पकड़ लिया और रेप किया। यही नहीं बेटो को बार-बार वीडियो बनाकर वायरल करने की धमकी देता रहा। उसे जबर्दस्ती ले जाने का प्रयास भी किया गया। उसके करीब एक महीने बाद वह मजदूरी करके वापस भिवाड़ी आया। तब बेटो ने पूरा मामला बताया। फिर थाने में रिपोर्ट दी। अब कोर्ट ने गवाह व सबूत जानने के बाद आरोपी को 1० साल की जेल की सजा सुनाई है।

अलवर मिनी सचिवालय को तीसरी बार बम से उड़ाने की धमकी मिली

कलैक्टर की आधिकारिक ई-मेल आईडी पर धमकी भरा मेल प्राप्त हुआ

- मेल का कंटेंट भी पिछली दो धमकियों जैसा ही है, जिसमें हैंडिंग में पाकिस्तान और तमिलनाडु का बदला लिखा गया है
- मेल में जिला कलैक्ट्रेट में बड़े धमाके की चेतावनी दी गई है और सभी कर्मचारियों को बाहर निकालने की बात भी कही गई है

की धमकी मिली है। इससे पहले भी दो बार इसी तरह की धमकियां दी जा चुकी हैं। उन्होंने बताया कि मंगलवार सुबह 7:31 बजे अलवर जिला कलैक्टर की आधिकारिक ई-मेल आईडी पर धमकी भरा मेल प्राप्त हुआ। मेल का

कंटेंट भी पिछली दो धमकियों जैसा ही है, जिसमें हैंडिंग में पाकिस्तान और तमिलनाडु का बदला लिखा गया है और जिला कलैक्ट्रेट में बड़े धमाके की चेतावनी दी गई है। मेल में सभी कर्मचारियों को बाहर निकालने की

सत्तर पंचायत के ग्रामीणों ने पट्टों के लिए भरी हुंकार

पैराफेरी की पंचायतों के गांवों में रहने वाले लोगों को पट्टे देने की मांग, दस दिन की चेतावनी दी

- कलैक्टरी के बाहर 70 पंचायतों के 205 गांवों से आए ग्रामीणों ने नारेबाजी कर प्रदर्शन किया

समिति के चंदन सिंह देवड़ा ने संबोधित करते हुए कहा कि अब बहुत हो गया। आशासन पर आश्वासन दिया गया और अफसर जनता को इस जायज मांग पर काम नहीं कर रही है। सभा के बाद में जब दस जनों का प्रतिनिधिमंडल अंदर अधिकारियों को ज्ञापन देने जा रहा था तब एकाएक भीड़ में से कई लोग भी फाटक के वहां पर पहुंच गए और अंदर घुसने का प्रयास करने लगे। इस बीच पुलिस ने कलैक्टरी की छोटी फाटक को धक्का देकर बंद करने की कोशिश की लेकिन बाहर से लोग भी अंदर आने के लिए धक्का देने का प्रयास कर रहे थे। बाद में एडिशनल एसपी उमेश ओझा वहां पर आए और प्रदर्शनकारियों को समझाया। उन्होंने कहा कि जो प्रतिनिधि थे वो अंदर चले गए बाकी लोग पीछे

पंचायतों के जनप्रतिनिधियों ने कहा कि बरसों से वहां रहने वाले गरीबों को अपने जायज पट्टे नहीं दिए जा रहे और यूपीए के लोग आकर अतिक्रमण मानकर हटा देते हैं। ऐसा ही सविना क्षेत्र में पिछले दिनों किया गया था। संघर्ष

ट्रैक्टर खाई में गिरा, चालक बाल-बाल बचा

मसूदा, (निर्सं)। मसूदा-अजमेर को जोड़ने वाला एक मात्र सड़क मार्ग मसूदा नगर पालिका क्षेत्र के समीप छिपा के पुलिया पर आखिरकार स्थानीय जनप्रतिनिधियों व प्रशासन की लापरवाही का नतीजा सामने आ ही गया। रविवार रात को बड़ा हादसा होते होते टल गया। एक ट्रैक्टर खाई में गिर गया। हादसे में चालक बाल-बाल बच गया। रात को एक ट्रैक्टर चालक ने सूझबूझ से अपनी जान बचाई। ट्रैक्टर अजमेर रोड से मसूदा की तरफ आ रहा था तभी पुलिया पर बने गड्ढे की वजह से ट्रैक्टर का संतुलन बिगड़ गया जिससे ट्रैक्टर निचे खाई में गिर गया। चालक ने सावधानी बरतते हुए कूदकर अपनी जान बचाई। वरना बड़ा हादसा हो सकता था। ग्रामीणों का कहना है कि बारिश के समय इस पुलिया के निचे लगे पाईपों की सफाई समय रहते हो जाती तो यह पुलिया क्षतिप्रस्त नहीं होती और न ही इस प्रकार के हादसे होने को नौबत आती।

हो जाए। इस बीच उन्होंने बेरिकेड्स पर कई लोगों को नीचे उतराया। इस दौरान प्रदर्शनकारियों द्वारा दस दिन की चेतावनी दी गई कि प्रशासन इस मामले का निस्तारण करे नहीं तो आगे की रणनीति तैयार की जाएगी।

जानकारी के अनुसार ग्रामीणों द्वारा पंचायतें जो यूडीए या नगर निगम में आ गईं नहीं पट्टों समेत कई मांगों को लेकर सरकार और प्रशासन के बार-बार अवगत कराया गया, लेकिन कोई समाधान नहीं निकला। ग्रामीणों की मांग है कि यूडीए पैराफेरी पंचायतों की 31 दिसंबर 2०24 तक आबादी वाली जमीन संबंधित पंचायत को आबादी के उपयोग के लिए सौंपी जाए। बिना नोटिस तोड़े गए गरीबों के मकानों का मुआवजा तुरंत दिया जाए और भविष्य में किसी का मकान बिना सुनवाई तोड़ा नहीं जाए। इसी के साथ पहाड़ी भूभाग वाले नए पैराफेरी गांवों को बाहर निकाला जाए। यूडीए पैराफेरी में शामिल 7० नए गांवों को आबादी वाली बिलानाम और चरागाह किस्म की भूमि संबंधित पंचायतों को ही दी जाए।

Rajasthan Medical Services Corporation Ltd.
Gandhi Block, Swasthya Bhawan, Tilak Marg, C-Scheme, Jaipur-302005 (Raj.) Ph. No. 0141-2223887, Fax: 0141-2228065, Email: edepnrmcsc@nic.in, Website: www.rmssc.in Ref. No.: F-80/RMSC/EPM/MI-2/NIB-926/2025-26/1287 Dated :- 10/12/2025
Corrigendum / Addendum
Bid for Item Bed Side Screen are invited from interested bidders up to Date: 18.12.2025: 06:00 PM. Other particulars of the Corrigendum/Addendum may be visited on Procurement portal website https://sppp.rajjasthan.gov.in or www.dipronline.org or eproc.rajjasthan.gov.in or website http://rmssc.health.rajjasthan.gov.in .
UBN:- MSC2526GLOB00045
Raj.Samvad/EC/25/15888
Executive Director (EPM)

राजस्थान राज्य विद्युत उत्पादन निगम लिमिटेड
राज्यीय मुख्य अधिकारी (सिविल), वल्लभ नगर, एन.आई.डी. जी.एन.डी.ए. नगर, राज. कोटी, जयपुर
निविदा सूचना : TNC-03 (RVU2526GLOB01738)
आरवीएएन के जयपुर स्थित विभिन्न कार्यालयों में फनीयर की सलाई एवं इन्सुलेशन के कार्य हेतु ११ निविदाएं आमंत्रित की जाती हैं। निविदा विवरण वेबसाइट www.eproc.rajjasthan.gov.in (ई-निविदा हेतु), www.energy.rajjasthan.gov.in/rvuul एवं www.sppp.rajjasthan.gov.in पर उपलब्ध है।
रज.संवाद/सी/25/15888
RVUN/PR-4310
मुख्य अधिकारी (सिविल)

नगर विकास न्यास, पाली
एड अडमल ऑफिस, पाली, पो.ब. नं. 02932-223222, ई मेल - uitpali@gmail.com
प्रकाशंक - न्या.पा./विद्युतपा./2025/3108
रिक्तक - 12/12/2025
ई-निविदा सूचना संख्या - 47/2025-26
नगर विकास न्यास, पाली की ओर न्यास /राजकीय विभाग से नियमानुसार उपयुक्त श्रेणी में पंजीकृत संवेदकों से निर्धारित प्रपत्र में ई-प्रॉक्योरमेंट प्रक्रिया से सिविल कार्यों हेतु ऑन-लाइन निविदाएं आमंत्रित की जाती हैं, इन कार्यों की अनुमानित लागत, निविदा वेबे जाणे तथा प्राप्त करने की दिनांक, निविदा शर्तें आदि सम्पूर्ण विवरण http://eproc.rajjasthan.gov.in , sppp.rajjasthan.gov.in पर देखी जा सकती है तथा न्यास कार्यालय, पाली में कार्य दिवस के दौरान देखी जा सकती है।
यूबीएन नं. :- ITP2526W50B000065
रज.संवाद/सी/25/15897
अधिष्ठापी अधिकारता